

# కొమురయ్య విగ్రహవిష్కరణకు తరలిరండి

- జిఆర్ఎస్ నాయకులు
- కమాన్ పూర్ లో పోస్టల్ ఆవిష్కరణ

కమాన్ పూర్, జూలై 3: మంధని నియోజకవర్గ కేంద్రంలోని బొక్కలవాగు వంతెనపై ఏర్పాటు చేస్తున్న తెలంగాణ సాయుధ పోరాట యోధుడు, అమరుడు డొడ్డి కొమురయ్య విగ్రహవిష్కరణ కార్యక్రమాన్ని మంగళవారం ఉదయం 10 గంటలకు నిర్వహించనున్నారని, విజయ వంతం చేయాలని బీఆర్ఎస్ మండలాధ్యక్షుడు పిన్ రెడ్డి కిషన్ రెడ్డి, విగ్రహ కమిటీ సభ్యులు మేకల సంపత్ యాదవ్, బాద్రపు మల్లేశ్ కోరారు. మండల కేంద్రంలోని బస్తాండ్ వద్ద సోమవారం కొమురయ్య విగ్రహవిష్కరణ కర, గోడ ప్రతులను ఆవిష్కరించారు. ఈ సందర్భంగా వారు మాట్లాడారు. కార్యక్రమానికి మీడియా అకాడమీ చైర్మన్ అల్లం నారాయణ, ఎంపీ బోర్డుకుంట్ల వెంకటేశ్వర కాని, జడ్పీ చైర్మన్ పుట్ల మధూకర్, భూపాలపల్లి జడ్పీ చైర్ పర్సన్ జక్క శ్రీహర్షణి-రాకేష్ హాజరుకానున్నారని వివరించారు. కార్యక్రమానికి మండలం నుంచి బీఆర్ఎస్ ప్రజాప్రతినిధులు, నాయకులు, కార్యకర్తలు, తెలంగాణ ఉద్యమకారులు తరలివచ్చి విజయవంతం చేయాలని



కమాన్ పూర్: డొడ్డి కొమురయ్య విగ్రహవిష్కరణ కరవత్తాలను విడుదల చేస్తున్న జిఆర్ఎస్ నాయకులు

కోరారు. ఇక్కడ నాయకులు జూలపల్లి సర్పంచ్ బొల్లపల్లి శంకర్ గౌడ్, ఎంపీ డైరెక్టర్ పెండ్లి నారాయణ, బీఆర్ఎస్ నాయకులు నడిగొట్టు సంపత్, కొయ్యడ రవి, మేర్లు వెంకటేశ్వర్లు, పొట్ల శంకర్, చొప్పరి తిరుపతి, నీల రాజయ్య, సరిగి మల్లేశ్, కాస రవి, కమ్మగోని అనిల్ గౌడ్ ఉన్నారు. **విజయవంతం చేయాలి**  
రామగిరి, జూలై 3: మంధని బొక్కలవాగు వంతెనపై ఏర్పాటు చేసిన తెలంగాణ సాయుధ పోరాట యోధుడు తొలి అమరుడు డొడ్డి కొమురయ్య విగ్రహవిష్కరణ కార్యక్రమాన్ని విజయవంతం చేయాలని బీఆర్ఎస్ మండలా

ధ్యక్షుడు శెంకేసి రవీందర్ కోరారు. మంగళవారం (ఈ నెల 4న) ఉదయం 10 గంటలకు డొడ్డి కొంరయ్య విగ్రహవిష్కరణ కార్యక్రమంలో పాల్గొని నియోజక వర్గ ఇన్చార్జి, జడ్పీ చైర్మన్ పుట్ల మధూకర్ ఆధ్వర్యంలో విగ్రహాన్ని ఏర్పాటు చేశారని వివరించారు. ఆవిష్కరణకు జడ్పీ చైర్మన్తోపాటు మీడియా అకాడమీ చైర్మన్ అల్లం నారాయణ, ఎంపీ బోర్డుకుంట్ల వెంకటేశ్వర కాని, భూపాలపల్లి జడ్పీ చైర్పర్సన్ జక్క శ్రీహర్షణి హాజరుకానున్నారని తెలిపారు. మండలం నుంచి బీఆర్ఎస్ నాయకులు, కార్యకర్తలు హాజరై విజయ వంతం చేయాలని శెంకేసి రవీందర్ కోరారు.

## వర్షాలు కురువాలని జలాభిషేకాలు

కమాన్ పూర్, జూలై 3: సమృద్ధిగా వర్షాలు కురువాలని ఆకాంక్షిస్తూ జూలపల్లిలోని ఆలయాల్లో దేవతా మూర్తులకు గ్రామ రైతులు, ప్రజలు సోమవారం జలాభిషేకం చేశారు. గ్రామంలోని పోవమ్మ, హన్మాన్, పెద్దమ్మ, బీరన్న, మల్లి కార్జున స్వామి, వరాలమ్మ ఆలయాల్లో రైతులు కొత్త కుండల్లో నీటితో దేవతామూర్తులకు జలాభిషేకం చేశారు. ఇక్కడ సర్పంచ్ బొల్లపల్లి శంకర్ గౌడ్, ఎంపీటీసీలు శెవ్వ శంకరయ్య, అబ్బిడి వినోద్, లయన్స్ క్లబ్ మండల అధ్యక్షుడు సాన రామకృష్ణారెడ్డి, గ్రామ పెద్దలు బూస తిరుపతి, ఎలబోయిన బాలకుమార్, ఎలబోయిన రాంమూర్తి, ఎల బోయిన తిరుపతి, మిడిదొడ్డి సుధాకర్, మారబోయిన ముత్యాల, జంగిలి కుమార్, సరిగి పర్వతాల, నంబయ్య తదితరులు పాల్గొన్నారు.

### ఓదెల మండలంలో..

ఓదెల, జూలై 3: వరుణ దేవుడు కరుణించి ఆశించిన వానలు కురువాలని కోరుతూ శానగోండ గ్రామపంచాయతీ పరిధిలోని గొల్లపల్లి గ్రామంలో యువకులు సోమవారం కప్పత్రి అటలు ఆడారు. గ్రామంలోని యువకుల రోకలిబండకు కప్పను కట్టి గ్రామంలో ఇల్లిల్లు తిరగగా, మహిళలు ఆ కప్ప పై బిందెలతో నీళ్లు పోశారు. ఇలా చేయడం వలన వర్షాలు పడుతాయని నమ్మకం అనాదిగా వస్తుంది. దీంతో గ్రామంలోని యువకులు కప్పత్రి అట ఆడగా, మహిళలు గ్రామదేవతల విగ్రహాలపై నీళ్లు పోసి వరుణుడు కరుణించాలని మొక్కుకున్నారు.

## హక్కుల పరిరక్షణకు కార్మికవర్గం పోరాడాలి

జ్యోతిసగర్, జూలై 3: హక్కుల పరిరక్షణ కోసం కార్మిక వర్గం ఐక్యంగా పోరాడాలని ఐఎఫ్ టీయూ జాతీయ అధ్యక్షురాలు డాక్టర్ అపర్ణ, ప్రధాన కార్యదర్శి శ్రీ శ్రీనివాస్ పిలుపునిచ్చారు. ఎన్టీసీలోని ఐఎఫ్ టీయూ కార్యాలయంలో సోమవారం వారు మాట్లాడారు. మోదీ సర్కార్ కార్మికులను బానిసలుగా చేసేందుకు 44 కార్మిక చట్టాలను నాలుగు కోడిలుగా కుదించి హక్కులను కాలరాసి, 12 గంటల పనిదినంతో కార్మికుల శ్రమను కార్పొరేట్ కంపెనీలకు దోపిడెడుతున్నట్లు ఆరోపించారు. ప్రతి కార్మికుడికీ సమాన పనికి సమానం వేతనం ఇవ్వాలని డిమాండ్ చేశారు. ఆశ, అంగనవాడీ కార్యకర్తలను కేంద్ర ప్రభుత్వ ఉద్యోగులుగా గుర్తించి పర్మింట్ చేయాలన్నారు. ఎన్టీసీ కాంట్రాక్ట్ కార్మికులకు సమాన పనికి సమాన వేతనంతో కనీస వేతనం రూ. 27వేలు చెల్లించాలని డిమాండ్ చేశారు. ఇక్కడ ఐఎఫ్ టీయూ రాష్ట్ర సహాయ కార్యదర్శి ఏ వెంకన్న, జిల్లా అధ్యక్షుడు ఈ నరేష్, ప్రధాన కార్యదర్శి బి అశోక్, ఉపాధ్యక్షుడు చిలుక శంకర్, నాయకుడు బి బుచ్చయ్య ఉన్నారు.



మాట్లాడుతున్న ఐఎఫ్ టీయూ జాతీయ అధ్యక్షురాలు అపర్ణ

# ఘనంగా గురు పార్వతి వేడుకలు



కోల్ సీటీ: పారాయణం చేస్తున్న వికాస తరంగిణి సభ్యులు

పెద్దపల్లి కమాన్, జూలై 3 : జిల్లా కేంద్రంలోని శాంతినగర్ శ్రీషిర్డీ సాయిబాబా మందిరంలో సోమవారం గురుపార్వతి వేడుకలను ఘనంగా నిర్వహించారు. ఉదయం వేళలో బాబాకు పంచామృతాలతో అభిషేకాలు, ప్రత్యేక ఆలంకరణ, మహానివేదన, మధ్యాహ్నం హారతి, పల్లకి సేవా, కోలాటం తదితర పూజా కార్యక్రమాలు చేశారు. భక్తులకు అన్నదానం చేపట్టారు. బీఆర్ఎస్ రాష్ట్ర నాయకుడు, నల్ల ఫౌండేషన్ వ్యవస్థాపక అధ్యక్షుడు నల్ల మనోహర్ రెడ్డి బాబాకు ప్రత్యేక పూజలు నిర్వహించారు.

జ్యోతిసగర్ (రామగుండం), జూలై 3: రామగుండంలోని షిర్డీ సాయి మందిరంలో అర్చకులు సాయిబాబాకు అభిషేకం, హారతి, ఇతర ప్రత్యేక పూజలు నిర్వహించారు. అనంతరం అన్నప్రసాద వితరణ జరిగింది. మందిర కమిటీ చైర్మన్, 20వ డివిజన్ కార్పొరేటర్ కన్వూర్ సతీశ్ కుమార్ ఆధ్వర్యంలో చేపట్టిన పూజల్లో అర్చకులు శ్రీరాంపెల్లి శ్రీనివాసశర్మ, సభ్యులు కలవేని మల్లేశం, బీ శంకర్, కేకే స్వామి, డి శ్రీనివాస్, ఉదయ్, అక్షయ్, వెంకటసాయి, బి మహేశ్, భాగ్యలక్ష్మి, డి శ్రీలక్ష్మి, జి ఉషా, జి కనకలక్ష్మి, రాణి, ఉమాదత్త, శోభా రాణి, కళ్యాణి, మానస ఉన్నారు.

మంధని, జూలై 3: మంధని శ్రీ తమ్మిచెరువుకట్ట వీధిలోని శ్రీ దత్తాత్రేయ స్వామి, శ్రీ షిర్డీ సాయిబాబా ఆలయాల్లో ప్రత్యేక పూజలు నిర్వహించారు. దత్తాత్రేయ స్వామి ఆలయంలో భక్తులు గురు చరిత్ర పారాయణం చేశారు. అలాగే సాయిబాబా ఆలయంలో పల్లకి సేవా ఉత్సవాన్ని నిర్వహించారు. మున్సిపల్ చైర్ పర్సన్ పుట్ల శైలజ ఆలయాల్లో పలు పూజలు చేశారు.

## సేవలు మరింత చేరువ చేయాలి

పెద్దపల్లి రూరల్, జూలై 3: లయన్స్ క్లబ్ ఆధ్వర్యంలో ప్రస్తుతం అందిస్తున్న సేవలు మరింత చేరువయ్యేలా చేయాల్సిన అవసరం ఉందని లయన్స్ క్లబ్ పాస్ట్ డిస్ట్రిక్ గవర్నర్ డాక్టర్ టి వెంకటేశ్వర్ రావు అన్నారు. నిల్వూరులో గంప రోహిత్ సహకారంతో 64 మంది గ్రామస్థులకు సోమవారం పుగ్గరి నిర్ధారణ పరీక్షలను నిర్వహించారు. ప్రభుత్వ ప్రాథమిక పాఠశాలలో 96



జూలపల్లి : సత్యనారాయణను సన్మానిస్తున్న లక్షాణి

కమాన్ పూర్, జూలై 3: మండల కేంద్రంలోని బాబూజీ నగర్ లోని షిర్డీ సాయిబాబా మందిరంలో నిర్వహించిన కాల్య ఓదెల ఆధ్వర్యంలో పూజలు నిర్వహించారు. ఈ సందర్భంగా మండల కేంద్రంలో పాటు వివిధ గ్రామాల నుంచి భక్తులు అధిక సంఖ్యలో పాల్గొని సాయిబాబాను దర్శించుకుని ప్రత్యేక పూజలు చేశారు. మాజీ ఎంపీ కోలేటి మారతి, పారిశ్రామిక వేత్త కోలేటి నాగభూషణం కుటుంబ సభ్యులు బాబాకు పూజలు నిర్వహించారు. ఆలయం చుట్టూ గ్రానైట్ వేయిస్తామని ఆలయ నిర్వాహకులకు హామీ ఇచ్చారు.

జూలపల్లి, జూలై 3 : మండల కేంద్రంలోని శ్రీ మదచలర్తి రాజయోగేశ్వర సంక్షేమాశ్రమంలో సోమవారం గురు పూజోత్సవం ఘనంగా నిర్వహించారు. ఏపీ, తెలంగాణ, మహారాష్ట్ర, కర్నాటక రాష్ట్రాల నుంచి భక్తులు తరలి వచ్చారు. జడ్పీటీసీ బొద్దుల లక్ష్మణ్ వేడుకలకు హాజరై గురువీర అధ్యక్షుడు శ్రీ సత్యానంద కన్నం సత్యనారాయణకు శాలువా కప్పి సన్మానించారు. ఇక్కడ సర్పంచ్, ఎంపీటీసీ దారబోయిన నరసింహం, దండ వెంకటేశం, ఉప సర్పంచ్ కొప్పుల మహేశ్, మేర్లు రమేశ్ తదితరులు పాల్గొన్నారు.

కోల్ సీటీ, జూలై 3: గోదావరిఖనిలోని ప్రధాన శ్రీ కోదండ రామాలయంలో పలు ప్రత్యేక పూజలు నిర్వహించారు. ప్రధాన అర్చకుడు మధుసూదనాచార్యులు, శశిధరా చార్యుల మంత్రోచ్ఛారణల మధ్య ప్రత్యేక పూజలు చేశారు. ఈ సందర్భంగా వికాస తరంగిణి సభ్యులు స్వామివారి సన్నిధిలో 11 సార్లు శ్రీ విష్ణు సహస్రనామ పారాయణం చేశారు. ఇక్కడ ఈవో శంకరయ్య, సీనియర్ అసిస్టెంట్ సుధాకర్ పాల్గొన్నారు.

మంది విద్యార్థులకు రూ.11 వేల విలువైన నోటులు కిలు, పెన్సులను దాతలు లయన్ బండ్ బాబురావు, లయన్ డాక్టర్ మల్లేశం సహకారంతో పంపిణీ చేశారు. అలాగే బొంపల్లి జడ్పీ పాఠశాలలో విద్యార్థులకు రూ.11 వేల విలువ చేసే నోటులు కిలు, పెన్సులను దాత లయన్ మట్ట రాంరెడ్డి సహకారంతో అందజేశారు. అలాగే పెద్దపల్లి అమరంగర్ లోని ప్రాథమిక పాఠశాలలో 168 మంది విద్యార్థులకు డాక్టర్ ఎం బి షేర్ కంటి పరీక్షలను చేశారు.

## నేడు సరఫరాకు అంతరాయం

కమాన్ పూర్, జూలై 3: మంధనిలోని 220 కేపీ విద్యుత్ సబ్ స్టేషన్ మరమ్మత్తు పనులు నిర్వహించనుండడంతో కమాన్ పూర్ మండలంలోని అన్ని గ్రామాల్లో ఉదయం 9 నుంచి మధ్యాహ్నం 1 గంట దాకా విద్యుత్ సరఫరాకు అంతరాయం ఉంటుందని ఏఈ రాజేందర్ కుమార్ ఒక ప్రకటనలో తెలిపారు. వినయోగదారులు సహకరించాలని కోరారు.

## ప్రకారాలతో నిరసన

పెద్దపల్లి టౌన్, జూలై 3: కేంద్రం అనుసరిస్తున్న విధానాలను వ్యతిరేకిస్తూ ఏబిఎఫ్ జిల్లా సమితి సోమవారం పెద్దపల్లి ఆర్డీసీ బస్తాండ్ ఏరియాలోని అంబేద్కర్ విగ్రహం ఎదుట ప్రకారాలతో నిరసన వ్యక్తం చేశారు. ఈ సందర్భంగా ఆ విభాగం జిల్లా ప్రధాన కార్యదర్శి ఆరెపల్లి మానకుమార్, వర్కింగ్ ప్రెసిడెంట్ సూర్య మాట్లాడారు. మత చాందస విధానాలను వ్యతిరేకిస్తూ, ఉపాధి హాక్కుల సాధన కోసం నేటి యువత పోరాడాలని కోరారు. ఇక్కడ నాయకులు వనపాకల విజయ్, మాచర్ల అంజి, వల్లభ ప్రసాద్, నవీన్, శివ, సుధీర్ కుమార్, రాజు, శ్రీకాంత్, క్రాంతి ఉన్నారు.

## ట్రాఫిక్ నిబంధనలు పాటించాలి

పెద్దపల్లి టౌన్, జూలై 3: పెద్దపల్లి సర్కిల్ పరిధిలో రోడ్డు ప్రమాదాల నివారణ కోసం ప్రతి వాహనాదారుడు ట్రాఫిక్ నిబంధనలను పాటించాలని పెద్దపల్లి ట్రాఫిక్ సీఐ సత్యనారాయణ సూచించారు. పెద్దపల్లి ట్రాఫిక్ పోలీస్ స్టేషన్ లో సోమవారం ఆయన మాట్లాడారు. మైసర్లకు ద్వీపక్ర వాహనాలు ఇవ్వడం తొలిదండ్రులకు సూచించారు. నంబర్ ప్లేట్ లేని వాహనాలు రోడ్లపై తిరిగితే సీజ్ చేసి, జరిమానా విధిస్తామని హెచ్చరించారు.

## జడ్పీటీసీ లక్షాణికు సన్మానం

జూలపల్లి, జూలై 3 : మండల కేంద్రంలో నాయిత్రాహ్మణ సంఘం ఆధ్వర్యంలో జడ్పీటీసీ బొద్దుల లక్ష్మణ్ కు ఆ సంఘం నాయకులు సోమవారం శాలువలు కప్పి సన్మానించారు. సామాజిక భవన నిర్మాణ పనులు పూర్తి చేయించేందుకు కృషి చేశారని కొనియాడారు. ఈ సందర్భంగా లక్ష్మణ్ కు నాయకులు కృతజ్ఞతలు తెలిపారు. ఇక్కడ సర్పంచులు, ఎంపీటీసీ సభ్యుల ఫోరం మండలాధ్యక్షులు దారబోయిన నరసింహం, దండ వెంకటేశం, సంఘం అధ్యక్షుడు ఒల్లాజి స్వామి, నాయకులు ముత్యాల కొమురయ్య, ఒల్లాజి వేణు తదితరులు పాల్గొన్నారు.

## మహిళలు ఉన్నతంగా ఎదగాలి

జూలపల్లి, జూలై 3 : మహిళలు స్వయం ఉపాధి రంగాల్లో రాణిస్తూ ఉన్నతంగా ఎదిగి స్వార్థిదాయకంగా నిలువాలని ఎంపీటీసీ కూసుకుంట్ల రమాదేవి పేర్కొన్నారు. మండల కేంద్రంలో నిర్వహిస్తున్న 'ఉన్నతి' శిక్షణ తరగతులను ఎంపీటీసీ సోమవారం పరిశీలించారు. వంద రోజులు ఈజిఎస్ పనులు పూర్తి చేసిన కుటుంబాల నుంచి 35 మంది మహిళ కూలీలు శిక్షణ పొందుతున్నారు. ఈ సందర్భంగా ఎంపీటీసీ మహిళలు తయారు చేసిన జ్యూట్ బ్యాగులు పరిశీలించారు. కొద్ది రోజుల్లో మహిళలు సెల్ ఫోన్ పాచులు, మసీద పర్సులు, లంప్, టిఫిన్ బ్యాగ్ నుంచు అందంగా ఆకర్షణీయంగా తయారు చేశారని కొనియాడారు. ఈజిఎస్ పనులు చేయడంతోపాటు, ఇంటి వద్ద జ్యూట్ బ్యాగులు, అగరుపత్తులు, క్యాండ్లీల్స్ తదితర వస్తువులు తయారు చేసి ఆర్థికంగా బలపడవచ్చని వివరించారు.

## కేజీవీల్స్ ట్రాక్టర్లకు అడ్డుకట్ట

రామగిరి, జూలై 3: రత్నాపూర్- రామగిరి ఖిల్లా ప్రధాన రహదారిలో నడుస్తున్న కేజీవీల్స్ ట్రాక్టర్లను సర్పంచ్ పల్లె ప్రతిమ-పీపీ రావు ఆధ్వర్యంలో గ్రామస్థులు అడ్డుకున్నారు. ఇటీవల కాలంలో రూ.68లక్షలతో ఖిల్లా వరకు తారు రోడ్డు వేశారు. నవాబ్ పేట గ్రామానికి చెందిన రెండు ట్రాక్టర్లు కేజీవీల్స్ తో రోడ్డుపైకి వచ్చాయి. కేజీవీల్స్ ట్రాక్టర్లు రోడ్డు మీదకు వస్తే కేసులు నమోదు చేయాలని ఆదేశాలు ఉన్నాయి. సర్పంచ్ ఆధ్వర్యంలో స్థానిక నాయకులు సందవేన కుమార్, పనగంటి ప్రసాంత్, తన్నీరు ప్రదీప్ పీట్ల రాజేశ్వర్, మహేశ్, సంజీవ్ అడ్డుకొని ఎన్ఎ రవి ప్రసాద్ కు ఫిర్యాదు చేశారు. వీపీవో చిందం మల్లయ్య చేరుకొని యజమానులకు కొన్నెలింగ్ నిర్వహించారు.

## మటన్ కటింగ్ వర్క్స్ అసోసియేషన్

కోల్ సీటీ, జూలై 3: రామగుండం ఏరియా గౌరెల, మేకల మటన్ కటింగ్ వర్క్స్ అసోసియేషన్ నూతన కార్యవర్గాన్ని సోమవారం ఏకగ్రీవంగా ఎన్నుకున్నారు. గౌరవాధ్యక్షుడిగా మొగిలి రాజేకుమార్, అధ్యక్షుడిగా జక్కల సమ్యయ్య, ఉపాధ్యక్షుడిగా బింగి ప్రసాద్, వర్కింగ్ ప్రెసిడెంట్ గా మేరుగు శ్రీనివాస్, సలహాదారులుగా మొగిలి మల్లేశ్, రాజేకుమార్, ప్రధాన కార్యదర్శిగా సంగెం వెంకటేశ్, కోశాధికారిగా రవీందర్, కార్యదర్శిగా ఎండి కమల్ పాషాను ఎన్నుకున్నారు. రామగుండం ఏరియాలో 200 మందితో కార్యవర్గాన్ని ఎన్నుకున్నామని వివరించారు.

## కార్యకర్త కుటుంబానికి అండగా బీఆర్ఎస్

మంధని రూరల్, జూలై 3: బీఆర్ఎస్ కార్యకర్తలకు అండగా ఉంటుందని ఆ పార్టీ మండలాధ్యక్షుడు ఏగ్ లపు శంకర్ గౌడ్ తెలిపారు. లక్ష్మీపూర్ కు చెందిన గాదె శంకరయ్య కుటుంబానికి మంజూరిని పార్టీ బీమా చెక్కును సోమవారం పంపిణీ చేశారు. ఈ సందర్భంగా ఆయన మాట్లాడారు. బీఆర్ఎస్ కార్యకర్త ఆయన శంకరయ్య ఏడాది క్రితం ప్రమాదవశాత్తూ మృతి చెందగా పార్టీ సభ్యత్వం ఉన్న ఆయన కుటుంబానికి రూ. 2 లక్షల బీమా చెక్కు మంజూరించారు. ఇక్కడ ఎంపీటీసీ కోడల శంకర్, జడ్పీటీసీ తగరం సుమలత శంకర్ లాల్, పీవీఎస్ చైర్మన్ కొత్త శ్రీనివాస్ ఉన్నారు.